



IL-KUMMISSJONI
EWROPEA

Brussell, 2.4.2020
COM(2020) 172 final

Proposta għal

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Margni ta' Kontingenza fl-2020 biex tinghata assistenza ta' emerġenza lill-Istati Membri u biex jissahhah il-Mekkaniżmu tal-Unjoni għall-Protezzjoni Ċivili/rescEU b'rispons għat-tifqigha tal-COVID-19

MEMORANDUM TA' SPJEGAZZJONI

1. KUNTEST TAL-PROPOSTA

Ir-Regolament tal-Kunsill (UE, EURATOM) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020¹ ("ir-Regolament dwar il-QFP") jippermetti l-mobilizzazzjoni tal-Margni ta' Kontingenza sa 0,03 % tal-Introjtu Nazzjonali Gross biex l-EU-28 jirreaġixxu għal ċirkostanzi mhux previsti bħala strument tal-aħhar rimedju. Fl-aġġustament tekniku tal-QFP għall-2020², abbazi tal-Artikolu 6 tar-Regolament QFP, l-ammont assolut tal-Margni ta' Kontingenza għas-sena 2020 huwa stabbilit għal EUR 5 096,8 miljun.

Il-Kummissjoni llum qed tippreżenta l-Abbozz ta' Baġit Emendatorju (ABE) Nru 2/2020³. Jinkludi żieda kumplessiva tal-appropriazzjonijiet ta' impenn għall-intestatura 3 *Sigurtà u Ċittadinanza* ta' EUR 3 000,0 miljun biex ikopru r-riattivazzjoni tal-Istrument għall-Appoġġ ta' Emergenza fi hdan l-Unjoni (Emergency Support Instrument — ESI) biex jgħin lill-Istati Membri jindirizzaw il-konsegwenzi tat-tifqigha tal-COVID-19 u biex isahhah aktar il-Mekkaniżmu tal-Unjoni għall-Protezzjoni Ċivili/rescEU sabiex jiġu ffaċilitati l-ħażna u l-koordinazzjoni usa' tad-distribuzzjoni tar-riżorsi essenzjali madwar l-Ewropa. Din iż-żieda tikkomplementa tishih ieħor li kien jikkonċerna l-istess intestatura għal ammont kumplessiv ta' EUR 423,3 miljun diġà propost mill-Kummissjoni fl-ABE Nru 1/2020⁴.

Minhabba n-nuqqas ta' spazju għal riallokazzjonijiet taht l-intestatura 3 u f'konformità mal-proposta, ipprezentata llum ukoll, li jiġi emendat ir-Regolament dwar il-QFP biex jitnehhew il-limitazzjonijiet fil-kamp ta' applikazzjoni ta' dan l-istrument⁵, il-Kummissjoni qed tipproponi fl-ABE Nru 2/2020 l-użu tal-Margni Globali għall-Impenji għall-ammont shih disponibbli taht dan l-istrument speċjali ta' EUR 2 042,4 miljun⁶.

Barra minn hekk, l-ABE Nru 2/2020 huwa akkumpanjat minn proposta⁷ biex tiġi emendata d-Deċiżjoni (UE) 2020/265 dwar il-mobilizzazzjoni tal-Istrument ta' Flessibbiltà fl-2020⁸. Din il-proposta, li żżid l-ammont propost biex jiġi mobilizzat b'EUR 316,3 miljun, tirriżulta f'mobilizzazzjoni totali ta' EUR 1 094,4 miljun fl-2020, u teżawrixxi l-ammont disponibbli taht dan l-istrument speċjali.

Finalment, il-Kummissjoni qed tipproponi, bħala l-aħhar rimedju, li jiġi mobilizzat il-Margni ta' Kontingenza għall-2020 għal ammont ta' EUR 714,6 miljun biex jiġi żgurat il-finanzjament shih tal-appropriazzjonijiet ta' impenn relatati man-nefqa taht l-intestatura 3 fil-baġit ġenerali tal-Unjoni Ewropea għas-sena finanzjarja 2020, li jaqbez il-limitu għall-impenji.

¹ ĠU L 347, 20.12.2013, p. 884.

² COM(2019) 310, 15.5.2019.

³ COM(2020) 170, 2.4.2020.

⁴ COM(2020) 145, 27.3.2020.

⁵ COM(2020) 174, 2.4.2020.

⁶ Dan l-ammont iqis il-margni li fadal mill-2019 (EUR 1 316,9 miljun) li sar disponibbli għall-2020 fl-“Aġġustament tekniku fir-rigward tal-istrument speċjali” adottat illum mill-Kummissjoni (COM(2020) 173, 2.4.2020).

⁷ L-ewwel proposta biex tiġi emendata din id-Deċiżjoni kienet takkumpanja l-ABE Nru 1/2020 izda qed tiġi sostitwita b'din it-tieni waħda.

⁸ COM(2020) 171, 2.4.2020.

2. ĠUSTIFIKAZZJONI TAL-MOBILIZZAZZJONI

2.1. INTRODUZZJONI

L-appoġġ ta' emerġenza jista' jingħata skont ir-Regolament (UE) 2016/369 fil-każ ta' diżastru naturali jew ikkawżat mill-bniedem li jkun qed isehh jew li jkollu l-potenzjal li jsehħ, fejn l-iskala u l-impatt eċċezzjonali tad-diżastru jkun tali li jwassal għal konsegwenzi gravi umanitarji b'firxa wiesgħa fi Stat Membru wiehed jew aktar, u biss f'ċirkostanzi ta' eċċezzjoni li fihom l-ebda strument ieħor disponibbli għall-Istati Membri u l-Unjoni ma jkun biżżejjed.

Is-sindromu respiratorju akut gravi coronavirus 2 (SARS-CoV-2) u l-marda relatata (COVID-19) ġew ikkaratterizzati mill-Organizzazzjoni Dinjija tas-Saħħa (WHO) suċċessivament bħala emerġenza tas-saħħa pubblika ta' thassib internazzjonali⁹ u bħala pandemija globali¹⁰. Il-konsegwenzi għas-saħħa pubblika tat-tifqigha diġà huma severi u mxerrdin fl-aktar Stati Membri affettwati u qed ikomplu jaggravaw hekk kif qed jiġu affettwati aktar Stati Membri.

Il-Mekkanizmu tal-Unjoni għall-Protezzjoni Ċivili/rescEU¹¹ ssahħaħ fl-ABE Nru 1 kif ukoll fin-Nru 2/2020, giet varata l-Inizjattiva ta' Investiment fir-Rispons għall-Coronavirus biex jiġu implimentati l-Fondi Strutturali u ta' Investiment Ewropej¹² u strumenti oħrajn tal-Unjoni qed jikkontribwixxu biex jindirizzaw l-emerġenza tas-saħħa pubblika. Madankollu, l-iskala u l-ambitu tal-isfida jehtiegu li l-konsegwenzi umanitarji tat-tifqigha relatati mas-saħħa pubblika fl-Unjoni jiġu indirizzati effettivament.

Fid-dawl ta' dan ta' hawn fuq, il-Kummissjoni tipproponi li l-Istrument għall-Appoġġ ta' Emerġenza (Emergency Support Instrument – ESI) taħt ir-Regolament (UE) 2016/369 jiġi riattivat u emendat fir-rigward tat-tifqigha tal-COVID-19¹³.

2.2. IL-MARĠNI TA' KONTINGENZA BĦALA L-ISTRUMENT TAL-AĦĦAR RIMEDJU

L-Artikolu 13(1) tar-Regolament QFP jiddefinixxi l-Marġni ta' Kontingenza bħala l-istrument tal-aħħar rimedju biex issir reazzjoni għal ċirkostanzi mhux previsti. F'konformità mal-punt 14 tal-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba¹⁴, il-Kummissjoni wettqet analizi tal-possibbiltà ta' allokkazzjoni mill-ġdid ta' ammonti sinifikanti fil-baġit eżistenti. Fil-baġit tal-2020, il-Kummissjoni diġà pproponiet li jintuża l-marġni mhux allokat kollu kemm hu taħt il-limitu tal-impenji tal-intestatura 3. Barra minn hekk, ġew immobilizzati EUR 778,1 miljun mill-Istrument ta' Flessibbiltà fil-baġit adottat. Għalhekk ma hemm l-ebda lok għal riallokkazzjoni ulterjuri taħt din l-intestatura.

Il-mobilizzazzjoni tal-ammont li jifdal tal-Istrument ta' Flessibbiltà giet proposta fl-ABE Nri 1 u 2/2020 biex tilhaq EUR 1 094,4 miljun b'kollox. L-kamp ta' applikazzjoni tal-Marġni Globali għall-Impenji huwa limitat għat-tkabbir, għall-impjiegi, għall-migrazzjoni u għas-sigurtà, u ma jistax jiġi mmobilizzat għal miżuri relatati mat-tifqigha tal-COVID-19.

⁹ Fit-30 ta' Jannar 2020.

¹⁰ Fil-11 ta' Marzu 2020.

¹¹ Id-Deciżjoni Nru 1313/2013/UE tal-Parlament Ewropew u tal-Kunsill tas-17 ta' Diċembru 2013 dwar Mekkanizmu tal-Unjoni għall-Protezzjoni Ċivili (ĠU L 347, 20.12.2013, p. 924).

¹² Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 1303/2013, ir-Regolament (UE) Nru 1301/2013 u r-Regolament (UE) Nru 508/2014 fir-rigward ta' miżuri speċifiċi biex jiġu mmobilizzati investimenti fis-sistemi tal-kura tas-saħħa tal-Istati Membri u fis-setturi l-oħra tal-ekonomiji tagħhom b'reazzjoni għat-tifqigha COVID-19 [Inizjattiva ta' Investiment fir-Rispons għall-Coronavirus] COM(2020) 113 final, 13.3.2020.

¹³ COM(2020) 175, 2.4.2020.

¹⁴ ĠU C 373, 20.12.2013, p. 1.

Għaldaqstant, il-Kummissjoni llum qed tipproponi li r-Regolament dwar il-QFP jiġi emendat biex titneħħa l-limitazzjoni fl-ambitu tal-Margni Globali għall-Impenji¹⁵ u biex jiġi mmobilizzat minnufih l-ammont shiħ disponibbli għall-Istrument għall-Appoġġ ta' Emergenza u tishih ulterjuri ta' rescEU permezz tal-ABE Nru 2/2020. Minhabba li l-ammont ikkombinat tal-Margni Globali għall-Impenji u tal-Istrument ta' Flessibbiltà mhuwiex biżżejjed biex tiġi ffinanzjata ż-żieda proposta f'appropriazzjonijiet ta' impenn, il-mobilizzazzjoni tal-Margni ta' Kontingenza għall-2020 huwa l-unika strument disponibbli – tal-aħħar rimedju– biex tiġi ffinanzjata n-nefqa addizzjonali li jifdal 'il fuq mil-limitu tal-intestatura 3.

2.3. IMPATT FUQ IL-BAGIT TA' ĊIRKOSTANZI MHUX PREVISTI FL-2020

Il-Kummissjoni tipproponi li jiġu mmobilizzati EUR 714,6 miljun permezz tal-Margni ta' Kontingenza biex ikopru l-htigijiet addizzjonali relatati mar-riattivazzjoni tal-ESI.

L-appropriazzjonijiet ta' pagament li jikkorrispondu magħhom se jiġu akkomodati fil-limitu massimu tal-pagamenti għall-2020 (u lil hinn). Ma hemm l-ebda htieġa li jiġi mmobilizzat il-Margni ta' Kontingenza f'pagamenti.

3. TPAĊIJA TAL-MARGNI TA' KONTINGENZA KONTRA L-LIMITI MASSIMI TAL-QFP

L-Artikolu 13(3) tar-Regolament QFP jirrikjedi li l-ammonti magħmula disponibbli permezz tal-mobilizzazzjoni tal-Margni ta' Kontingenza għandhom jiġu paċuti kompletament kontra l-margnijiet għas-sena finanzjarja attwali jew għas-snin finanzjarji futuri.

Skont l-Artikolu 13(4) tar-Regolament QFP, l-ammonti paċuti ma għandhomx ikunu mobilizzati ulterjorment fil-kuntest tal-QFP, b'tali mod li t-total tal-limiti massimi ta' appropriazzjonijiet ta' impenn u ta' pagament stabbiliti fil-QFP għas-sena finanzjarja attwali jew għas-snin finanzjarji futuri ma jinqabizx. Konsegwentement, il-mobilizzazzjoni tal-Margni ta' Kontingenza għal appropriazzjonijiet ta' impenn taħt l-intestatura 3 fl-2020 u t-tpaċija relatata jridu jirrispettaw il-limitu massimu tal-impenji totali għas-sena 2020, l-aħħar sena tal-perjodu tal-QFP attwali.

Il-Kummissjoni tipproponi li tpaċi t-tishih propost tan-nefqa taħt l-intestatura 3 kontra l-margni mhux allokat disponibbli taħt il-limitu massimu tan-nefqa tal-intestatura 5, *Amministrazzjoni*.

Wara t-tpaċija, ikun għad hemm margni ta' EUR 633,7 miljun b'kollox taħt il-limitu massimu tan-nefqa tal-intestaturi li ġejjin:

- EUR 514,0 miljun taħt l-intestatura 2 (*Tkabbir sostenibbli: riżorsi naturali*);
- EUR 103,4 miljun taħt l-intestatura 4 (*Ewropa Globali*);
- EUR 16,2 miljun taħt l-intestatura 5 (*Amministrazzjoni*).

Ma jkun jifdal l-ebda margni taħt il-limiti massimi tan-nefqa l-oħrajn.

Il-limitu massimu globali għall-impenji għall-QFP kollu jibqa' l-istess.

4. ELEMENTI ADDIZZJONALI

Il-Parlament Ewropew u l-Kunsill huma mfakkra li l-pubblikazzjoni ta' din id-Deciżjoni f'*Il-Gurnal Uffiċjali tal-Unjoni Ewropea* m'għandhiex issir aktar tard mill-pubblikazzjoni tal-

¹⁵ COM(2020) 174, 2.4.2020.

abbozz ta' baġit emendatorju Nru 2/2020, f'konformità mal-aħhar sentenza tal-Artikolu 13(1) tar-Regolament QFP.

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Margni ta' Kontingenza fl-2020 biex tinghata assistenza ta' emerġenza lill-Istati Membri u biex jissahhah il-Mekkanizmu tal-Unjoni għall-Protezzjoni Ċivili/rescEU b'rispons għat-tifqigha tal-COVID-19

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw il-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba¹⁶, u b'mod partikolari l-punt 14 tiegħu,

Wara li kkunsidraw il-proposta tal-Kummissjoni Ewropea,

Billi,

(1) L-Artikolu 13 tar-Regolament tal-Kunsill (UE, Euratom) Nru 1311/2013¹⁷ stabbilixxa Margni ta' Kontingenza sa 0,03 % tal-Introjtu Nazzjonali Gross tal-Unjoni.

(2) F'konformità mal-Artikolu 6 tar-Regolament (UE, Euratom) Nru 1311/2013, il-Kummissjoni kkalkolat l-ammont assolut ta' dan il-Margni ta' Kontingenza għall-2020 fil-Komunikazzjoni tagħha lill-Kunsill u lill-Parlament Ewropew tal-15 ta' Mejju 2019 dwar l-aġġustament tekniku tal-qafas finanzjarju għall-2020 f'konformità maċ-ċaqliq fl-ING¹⁸.

(3) Il-Kummissjoni eżaminat il-possibilitajiet finanzjarji kollha l-oħra għal reazzjoni għal ċirkostanzi mhux previsti fi hdan il-limitu massimu tan-nefqa għall-2020 għall-intestatura 3 (*Sigurtà u ċittadinanza*) stipulat fil-Qafas Finanzjarju Pluriennali (QFP). Il-Kummissjoni pproponiet għall-intestatura 3 tal-QFP fl-2020 biex jintuza l-Margni Globali għall-Impenji għall-ammont totali ta' 2 392 402 163 u li jiġi mmobilizzat l-Istrument ta' Flessibbiltà għall-ammont totali ta' EUR 1 094 414 188. Il-mobilizzazzjoni tal-Margni ta' Kontingenza hija madankollu neċessarja biex jiġu indirizzati l-htigijiet li jirrizultaw mit-tifqigha tal-COVID-19 billi żżid l-appropriazzjonijiet ta' impenn tal-intestatura 3 tal-QFP fil-baġit ġenerali tal-Unjoni għas-sena finanzjarja 2020, lil hinn mil-limitu massimu ta' din l-intestatura, kif propost fl-Abbozz ta' Baġit Emendatorju Nru 2/2020¹⁹.

(4) Wara li tqieset din is-sitwazzjoni partikolari hafna, il-kundizzjoni tal-aħħar rimedju stipulata fl-Artikolu 13(1) tar-Regolament (UE, Euratom) Nru 1311/2013 hija ssodisfata.

(5) Jenhtieg li din id-Deċiżjoni tidhol fis-sehh fl-istess jum tal-emenda tal-baġit tal-2020 minhabba li l-Margni ta' Kontingenza jippermetti l-finanzjament ta' xi azzjonijiet li jaqbeż il-limitu massimu stabbilit għall-baġit tal-2020 fil-QFP.

¹⁶ ĠU C 373, 20.12.2013, p. 1.

¹⁷ Ir-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020 (ĠU L 347, 20.12.2013, p. 884).

¹⁸ Komunikazzjoni tal-Kummissjoni lill-Kunsill u lill-Parlament Ewropew tal-15 ta' Mejju 2019 dwar l-aġġustament tekniku tal-qafas finanzjarju għall-2020 f'konformità maċ-ċaqliq fl-ING (COM(2019) 310).

¹⁹ COM(2020) 170, 2.4.2020.

ADOTTAW DIN ID-DEĊIŻJONI:

Artikolu 1

Għall-baġit ġenerali tal-Unjoni għas-sena finanzjarja 2020, il-Margni ta' Kontingenza għandu jiġi mmobilizzat biex jipprovdi EUR 714 558 138 f'appropriazzjonijiet ta' impenn lil hinn mil-limitu massimu tal-impenji tal-intestatura 3 (*Sigurtà u ċittadinanza*) tal-qafas finanzjarju pluriennali.

Artikolu 2

L-ammont ta' EUR 714 558 138 imsemmi fl-Artikolu 1 għandu jkun paċut kontra l-margni tas-sena finanzjarja 2020 tal-intestatura 5, Amministrazzjoni.

Artikolu 3

Din id-Deciżjoni għandha tidhol fis-seħh fil-jum tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi Brussell,

Għall-Parlament Ewropew
Il-President

Għall-Kunsill
Il-President